



Press Release

PR 161852

01.09.2016

STQARRIJA MILL-UFFIĊĊJU TAL-ISPEAKER

Programm televiżiv ta' informazzjoni mtella' mill-Uffiċċju tal-Ispeaker

Nhar il-Ġimgħa 2 ta' Settembru 2016 fis-1.00pm l-istazzjon televiżiv tal-Parlament se jkun qed ixandar l-ewwel programm ta' informazzjoni dwar il-proċeduri ta' din l-istess istituzzjoni. L-għan ta' din l-inizjattiva huwa dak li ċ-ċittadin li jeleggi l-Membri Parlamentari jsir aktar konxju tax-xogħol li jwettqu r-rappreżentanti tiegħu fil-Kamra tad-Deputati.

It-tema magħzula għal dan l-ewwel programm tikkonċerna l-mistoqsijiet parlamentari, li hija proprja l-ewwel proċedura li tibda biha kull seduta parlamentari u li sservi bħala għodda ta' skrutinju mill-istess membri fuq il-hidma tal-eżekuttiv.

Biex jipprovdu din l-informazzjoni se jkunu qed jieħdu sehem l-Ispeaker tal-Kamra tad-Deputati Anglu Farrugia flimkien mal-*whips* taż-żewġ gruppi parlamentari Godfrey Farrugia u David Agius.

Waqf l-istess programm se tkun qed tingħata informazzjoni wkoll dwar proġett li se jitnieda fil-futur qarib u li qed jithejja b'kollaborazzjoni mad-*Department of Intelligent Computer Systems*, fil-fakultà tal-ICT tal-Università ta' Malta.